

eul_wid: pfk-ap

Λουκιανὸς ὁ Σαμοσατεύς · Lucian of Samosata

Pseudosophist or Solecist

Ψευδοσοφιστής ἢ Σολοικιστής

Period: Ῥωμαϊκή Roman
Dialect: Ἀττικίζουσα Atticizing
Domain: Ῥητορική [Oratory](#)
Format: Λόγος Oration

- Soloec t ΨΕΥΔΟΣΟΦΙΣΤΗΣ Η ΣΟΛΟΙΚΙΣΤΗΣ ΛΟΥΚΙΑΝΟΣ ἸΑρά γε ὁ γνῶναι τὸν σολοικίζοντα δεινὸς οὗτος καὶ φυλάξασθαι μὴ σολοικίσαι δυνατός; ΣΟΦΙΣΤΗΣ Ἐμοὶ μὲν δοκεῖ.
- Soloec 1 ΛΟΥΚΙΑΝΟΣ Ὁ δέ γε μὴ φυλάξασθαι οὐδὲ γνῶναι τὸν οὕτως ἔχοντα; ΣΟΦΙΣΤΗΣ Ἀληθῆ λέγεις. ΛΟΥΚΙΑΝΟΣ Σὺ δὲ αὐτὸς φῆς οὐ σολοικίζειν, ἢ πῶς λέγωμεν περὶ σοῦ; ΣΟΦΙΣΤΗΣ Ἀπαίδευτος γὰρ ἂν εἶην, εἰ σολοικίζοιμι τηλικούτος ὢν. ΛΟΥΚΙΑΝΟΣ Οὐκοῦν καὶ ἕτερον φωρᾶσαι δυνήσῃ τοῦτο δρῶντα καὶ ἐλέγξει τὸν ἀρνούμενον; ΣΟΦΙΣΤΗΣ Παντάπασί γε. ΛΟΥΚΙΑΝΟΣ Ἴθι νῦν ἐμοῦ λαβοῦ σολοικίζοντος, ἄρτι δὲ σολοικιῶ. ΣΟΦΙΣΤΗΣ Οὐκοῦν εἰπέ. ΛΟΥΚΙΑΝΟΣ Ἀλλ' ἔγωγε ἤδη τὸ δεινὸν εἴργασμαι, σὺ δὲ οὐκ ἐπέγνως. ΣΟΦΙΣΤΗΣ Παίζεις ἔχων; ΛΟΥΚΙΑΝΟΣ Μὰ τοὺς θεοὺς· ἐπεὶ σολοικίσας ἔλαθόν σε ὥς οὐκ ἐπιστάμενον. αὐθις δὲ σκόπει· οὐ γὰρ σέ φημι δύνασθαι κατανοῆσαι, ἐπεὶ ἂ μὲν οἶσθ', ἂ δ' οὐκ οἶσθα. ΣΟΦΙΣΤΗΣ Εἰπέ μόνον. ΛΟΥΚΙΑΝΟΣ Ἀλλὰ καὶ νῦν σεσολοικίσταί μοι, σὺ δ' οὐκ ἔγνως. ΣΟΦΙΣΤΗΣ Πῶς γάρ, σοῦ μηδὲν λέγοντος; ΛΟΥΚΙΑΝΟΣ Ἐγὼ μὲν λέγω καὶ σολοικίζω, σὺ δ' οὐχ ἔπη τοῦτο δρῶντι· ἐπεὶ ὄφελον καὶ νῦν ἀκολουθῆσαι δυνήσῃ. ΣΟΦΙΣΤΗΣ Θαυμαστὰ λέγεις, εἰ μὴ δυνήσομαι καταμαθεῖν σολοικισμόν.
- Soloec 2 ΛΟΥΚΙΑΝΟΣ Καὶ πῶς ἂν δύναιο τὸν ἕνα μαθεῖν τοὺς τρεῖς ἀγνοήσας; ΣΟΦΙΣΤΗΣ Τίνας τρεῖς; ΛΟΥΚΙΑΝΟΣ Ὅλους ἀρτιγενεῖους. ΣΟΦΙΣΤΗΣ Ἐγὼ μὲν σε παίζειν δοκῶ. ΛΟΥΚΙΑΝΟΣ Ἐγὼ δὲ 〈σέ〉 ἀγνοεῖν τὸν ἀμαρτάνοντα ἐν τοῖς λόγοις. ΣΟΦΙΣΤΗΣ Καὶ πῶς ἂν τις μάθοι μηδενὸς εἰρημένου; ΛΟΥΚΙΑΝΟΣ Λέλεκται καὶ σεσολοικίσται τετραπλῇ, σὺ δ' οὐκ ἔγνως. μέγα οὖν ἄθλον κατέπραξας ἂν, εἴπερ ἔγνως. ΣΟΦΙΣΤΗΣ Οὐ μέγα μὲν, ἀναγκαῖον δὲ τῷ ὁμολογήσαντι. ΛΟΥΚΙΑΝΟΣ Ἀλλ' οὐδὲ νῦν ἔγνως. ΣΟΦΙΣΤΗΣ Πότε νῦν; ΛΟΥΚΙΑΝΟΣ Ὅτε τὸ ἄθλον ἔφην σε καταπρᾶξαι. ΣΟΦΙΣΤΗΣ Οὐκ οἶδα ὃ τι λέγεις. ΛΟΥΚΙΑΝΟΣ Ὅρθῶς ἔφης· οὐ γὰρ οἶσθα. καὶ πρόιθι γε ἐς τὸ ἔμπροσθεν· οὐ γὰρ ἐθέλεις ἔπεσθαι, συνήσων ἂν, εἴπερ ἐθελήσειας. ΣΟΦΙΣΤΗΣ Ἀλλ' ἐγὼ βούλομαι· σὺ δ' οὐδὲν εἶπας ὢν ἄνθρωποι σολοικίζοντες λέγουσιν.
- Soloec 3 ΛΟΥΚΙΑΝΟΣ Τὸ γὰρ νῦν ῥηθὲν μικρόν τί σοι φαίνεται κακὸν εἶναι; ὅμως δὲ ἀκολούθησον αὐθις, ἐπεὶ οὐκ ἔμαθες ἐκδραμόντα. ΣΟΦΙΣΤΗΣ Μὰ τοὺς θεοὺς οὐκ ἔγωγε. ΛΟΥΚΙΑΝΟΣ Ἀλλὰ μὴν μεθῆκα θεῖν λαγῶ ταχέως. ἄρα παρήξεν; ἀλλὰ καὶ νῦν ἔξεστιν ἰδεῖν τὸν λαγῶ· εἰ δὲ μή, πολλοὶ γενόμενοι λαγῶ λήσουσί σε ἐν σολοικισμῷ πεσόντες. ΣΟΦΙΣΤΗΣ Οὐ λήσουσιν. ΛΟΥΚΙΑΝΟΣ Καὶ μὴν ἔλαθόν γε. ΣΟΦΙΣΤΗΣ Θαυμαστὰ λέγεις. ΛΟΥΚΙΑΝΟΣ Σὺ δὲ ὑπὸ τῆς ἄγαν παιδείας διέφθορας, ὥστε μὴδ' αὐτὸ τοῦτο σολοικίζοντας κατανοῆσαι. [οὐ γὰρ πρόσσεστιν αὐτῷ

τὸ τίνα.] ΣΟΦΙΣΤΗΣ Ταῦτα μὲν οὐκ οἶδα πῶς λέγεις· ἐγὼ δὲ πολλοὺς ἤδη σολοικίζοντας κατενόησα.

Soloec 4 ΛΟΥΚΙΑΝΟΣ Κάμὲ τοίνυν εἴσῃ τότε, ὅταν τι τῶν παιδίων γένη τῶν τὰς τίτθας θηλαζόντων πιούσας. εἰ οὐ νῦν ἔγνωσ σολοικίζοντά με, οὐδὲ αὐξάνοντα παιδία σολοικισμόν ποιήσει τῷ μηδὲν εἰδότε. ΣΟΦΙΣΤΗΣ Ἀληθῆ λέγεις. ΛΟΥΚΙΑΝΟΣ Καὶ μὴν εἰ ταῦτα ἀγνοήσομεν, οὐδὲν γνωσόμεθα τῶν ἑαυτῶν, ἐπεὶ καὶ τότε σολοικισθὲν ἀπέφυγέ σε. μὴ τοίνυν ἔτι λέγειν, ὥς ἱκανὸς εἶ κατιδεῖν τὸν σολοικίζοντα καὶ αὐτὸς μὴ σολοικίζειν. Κἀγὼ μὲν οὕτως.

Soloec 5 Σωκράτης δὲ ὁ ἀπὸ Μόψου, ᾧ συνεγενόμην ἐν Αἰγύπτῳ, τὰ τοιαῦτα ἔλεγεν ἀνεπαχθῶς καὶ οὐκ ἤλεγχε τὸν ἀμαρτάνοντα. Πρὸς μέντοι τὸν ἐρωτήσαντα πηνίκα ἔξειςιν, Τίς γὰρ ἄν, ἔφη, <φαίη> σοι περὶ τῆς τήμερον ὥς ἐξιῶν; ἐτέρου δὲ φήσαντος, Ἰκανὰ ἔχω τὰ πατρῶα, Πῶς φῆς; εἶπε· τέθνηκεν γὰρ ὁ πατήρ σοι; ἄλλου δὲ αὐθις λέγοντος, Πατριώτης ἔστι μοι· Ἐλάνθανες ἄρα ἡμᾶς, ἔφη, βάρβαρος ὢν. ἄλλου δὲ εἰπόντος, Ὁ δεῖνὰ ἐστὶ μεθύσης, Μητρός, εἶπεν, ἢ πῶς λέγεις; ἐτέρου δὲ <... λέγοντος> λέοντας, Διπλασιάξεις, ἔφη, τοὺς λέοντας. εἰπόντος δέ τινος, Λῆμμα πάρεστιν αὐτῷ, διὰ τῶν δύο μ, Οὐκοῦν, ἔφη, λήψεται, εἰ λῆμμα αὐτῷ πάρεστιν. ἐτέρου δὲ εἰπόντος, Πρόσεισιν ὁ μεῖραξ οὐμὸς φίλος, Ἔπειτα, ἔφη, λαιδορεῖς φίλον ὄντα; πρὸς δὲ τὸν εἰπόντα, Δεδίττομαι τὸν ἄνδρα καὶ φεύγω, Σύ, ἔφη, καὶ ὅταν τινὰ εὐλαβηθῆς, διώξῃ. ἄλλου δὲ εἰπόντος, Τῶν φίλων ὁ κορυφαιότατος, Χάριέν γε, ἔφη, τὸ τῆς κορυφῆς ποιεῖν τι ἐπάνω. καὶ ἐξορμῶ δέ τινος εἰπόντος, Καὶ τίς ἐστίν, εἶπεν, ὃν ἐξορμᾷς; Ἐξ ἐπιπολῆς δέ τινος εἰπόντος, Ἐκ τῆς ἐπιπολῆς, εἶπεν, ὥς ἐκ τῆς πιθάκνης. λέγοντος δέ τινος Συνετάξατό μοι, Καὶ λόχον δέ, ἔφη, Ξενοφῶν συνετάξατο. ἄλλου δὲ εἰπόντος, Περιέστην αὐτὸν ὥστε λαθεῖν, Θαυμαστόν, ἔφη, εἰ εἷς ὢν περιέστης τὸν ἕνα. ἐτέρου δὲ λέγοντος, Συνεκρίνετο αὐτῷ, Καὶ διεκρίνετο πάντως, εἶπεν. Εἰώθει δὲ καὶ πρὸς τοὺς σολοικίζοντας Ἀττικῶς παίζειν ἀνεπαχθῶς· πρὸς γοῦν τὸν εἰπόντα, Νῶι τοῦτο δοκεῖ, Σύ, ἔφη, καὶ νῶιν ἐρεῖς ὥς ἀμαρτάνομεν.

Soloec 6 ἐτέρου δὲ σπουδῇ διηγουμένου τι τῶν ἐπιχωρίων καὶ εἰπόντος, Ἡ δὲ τῷ Ἡρακλεῖ μιχθεῖσα, Οὐκ ἄρα, ἔφη, ὁ Ἡρακλῆς ἐμίχθη αὐτῇ; Καρῆναι δέ τινος εἰπόντος ὥς δέοιτο, Τί γάρ, ἔφη, σοὶ δεινὸν εἶργασται καὶ ἄξιον ἀτιμίας; καὶ ζυγομαχεῖν δέ τινος λέγοντος, Πρὸς τὸν ἐχθρόν, εἶπε, ζυγομαχεῖς; ἐτέρου δὲ εἰπόντος βασανίζεσθαι τὸν παῖδα αὐτῷ νοσοῦντα, Ἐπὶ τῷ, ἔφη, ἢ τί βουλομένου τοῦ βασανίζοντος; Προκόπτει δέ τινος εἰπόντος ἐν τοῖς μαθήμασιν, Ὁ δὲ Πλάτων, ἔφη, τοῦτο ἐπιδιδόναί καλεῖ. ἐρομένου δέ τινος εἰ μελετήσει ὁ δεῖνα, Πῶς οὔν, ἔφη, ἐμὲ ἐρωτῶν εἰ μελετήσομαι, λέγεις ὅτι ὁ δεῖνα; Ἀττικίζοντος δέ τινος καὶ τεθνήξει εἰπόντος ἐπὶ τοῦ τρίτου, Βέλτιον, ἔφη, καὶ ἐνταῦθα μὴ ἀττικίζειν καταρῶμενον.

Soloec 7 καὶ πρὸς τὸν εἰπόντα δὲ στοχάζομαι αὐτοῦ ἐπὶ τοῦ φεῖδομαι αὐτοῦ, Μὴ τι, ἔφη, διήμαρτες βαλῶν; ἀφιστᾷν δέ τινος εἰπόντος καὶ ἐτέρου ἀφιστάνειν, Ταῦτα μὲν, ἔφη, οὐκ οἶδα. πρὸς δὲ τὸν λέγοντα πλὴν εἰ μή, Ταῦτα, ἔφη, διπλᾶ χαρίζῃ. καὶ χρᾶσθαι δέ τινος εἰπόντος, Ψευδαττικόν, ἔφη, τὸ ῥῆμα. τῷ δὲ λέγοντι ἔκτοτε, Καλόν, ἔφη, τὸ εἰπεῖν ἐκπέρυσι, ὁ γὰρ Πλάτων ἐς τότε λέγει. τῷ δὲ ἰδοῦ ἐπὶ τοῦ ἰδέ χρωμένου τινός, Ἔτερα ἀνθ' ἐτέρων, ἔφη, σημαίνεις. ἀντιλαμβάνομαι δὲ ἐπὶ τοῦ συνήμι λέγοντός τινος, θαυμάζειν ἔφη πῶς ἀντιποιούμενος τοῦ λέγοντος φῆς μὴ ἀντιποιεῖσθαι. βράδιον δέ τινος εἰπόντος, Οὐκ ἔστιν, ἔφη, ὅμοιον τῷ τάχιον. βαρεῖν δέ τινος εἰπόντος, Οὐκ ἔστιν, ἔφη, τὸ βαρύνειν ἢ νενόμικας. λέλογχα δὲ τὸ εἴληχα λέγοντος, Ὀλίγων, ἔφη, καὶ παρ' οἷς ἀμαρτάνεται. ἵπτασθαι δὲ ἐπὶ τοῦ πέτεσθαι πολλῶν λεγόντων, Ὅτι μὲν ἀπὸ τῆς πτήσεως τὸ ὄνομα, σαφῶς ἴσμεν. περιστερόν δέ τινος εἰπόντος ὥς δὴ Ἀττικόν, Καὶ τὸν φάττον ἐροῦμεν, ἔφη. φακὸν δέ τινος εἰπόντος ἐδηδοκέναι, Καὶ πῶς ἄν, ἔφη, φακόν τις φάγοι; ταῦτα μὲν τὰ Σωκράτεια. Ἐπανίωμεν δέ, εἰ δοκεῖ, ἐπὶ τὴν ἄμιλλαν τῶν προτέρων λόγων.

Soloec 8

κάγω μὲν καλῶ τοὺς βελτίστους ἰέναι ὅλους, σὺ δὲ γνώρισον· οἶμαι γάρ σε κἂν νῦν δυνήσεσθαι τοσοῦτων γε ἐπακούσαντα τῶν ἐξῆς λεγομένων. ΣΟΦΙΣΤΗΣ Ἴσως μὲν οὐδὲ νῦν δυνήσομαί σου λέγοντος· ὅμως εἰπέ. ΛΟΥΚΙΑΝΟΣ Καὶ πῶς φῆς οὐ δυνήσεσθαι; ἢ γὰρ θύρα σχεδὸν ἀνέωγέ σοι τῆς γνωρίσεως αὐτῶν. ΣΟΦΙΣΤΗΣ Εἰπέ τοίνυν. ΛΟΥΚΙΑΝΟΣ Ἀλλὰ εἶπον. ΣΟΦΙΣΤΗΣ Οὐδέν γε, ὥστε ἐμὲ μαθεῖν. ΛΟΥΚΙΑΝΟΣ Οὐ γὰρ ἔμαθες τὸ ἀνέωγεν; ΣΟΦΙΣΤΗΣ Οὐκ ἔμαθον. ΛΟΥΚΙΑΝΟΣ Τί οὖν πεισόμεθα, εἰ μὴδὲ νῦν ἀκολουθήσεις τοῖς λεγομένοις; καίτοι πρὸς γε τὰ κατ' ἀρχὰς ῥηθέντα ὑπὸ σοῦ ἐγὼ μὲν ὥμην ἱππεῖς ἐς πεδίον καλεῖν. σὺ δὲ τοὺς ἱππεῖς κατενόησας; ἀλλὰ ἔοικας οὐ φροντίζειν τῶν λόγων, μάλιστα οὓς νῦν κατὰ σφᾶς αὐτοὺς διήλθομεν. ΣΟΦΙΣΤΗΣ Ἐγὼ μὲν φροντίζω, σὺ δὲ ἀδήλως αὐτοὺς διεξέρχῃ. ΛΟΥΚΙΑΝΟΣ Πάνυ γοῦν ἄδηλόν ἐστι τὸ κατὰ σφᾶς αὐτοὺς ἐφ' ἡμῶν λεγόμενον.

Soloec 9 ἀλλὰ τοῦτο μὲν δῆλον· σὲ δὲ οὐδεὶς ἂν θεῶν ἀγνοοῦντα παύσειεν πλήν γε ὁ Ἀπόλλων. μαντεύεται γοῦν ἐκεῖνος πᾶσι τοῖς ἐρωτῶσι, σὺ δὲ οὐδὲ τὸν μαντευόμενον κατενόησας. ΣΟΦΙΣΤΗΣ Μὰ τοὺς θεούς, οὐ γὰρ ἔμαθον. ΛΟΥΚΙΑΝΟΣ Ἡ ἄρα καθ' εἷς λανθάνει σε περιιών; ΣΟΦΙΣΤΗΣ Ἐοίκασί γε. ΛΟΥΚΙΑΝΟΣ Ὁ δὲ καθ' εἷς πῶς παρήλθεν; ΣΟΦΙΣΤΗΣ Οὐδὲ τοῦτο ἔμαθον. ΛΟΥΚΙΑΝΟΣ Οἶσθα δέ τινα μνηστευόμενον αὐτῷ γάμον; ΣΟΦΙΣΤΗΣ Τί οὖν τοῦτο; ΛΟΥΚΙΑΝΟΣ Ὅτι σολοικίζειν ἀνάγκη τὸν μνηστευόμενον αὐτῷ. ΣΟΦΙΣΤΗΣ Τί οὖν πρὸς τοῦμόν πρᾶγμα, εἰ σολοικίζει τις μνηστευόμενος; ΛΟΥΚΙΑΝΟΣ Ὅτι ἀγνοεῖ ὁ φάσκων εἰδέναι. καὶ τὸ μὲν οὕτως ἔχει. εἰ δὲ τις λέγοι σοι παρελθὼν ὡς ἀπολείποι τὴν γυναῖκα, ἄρ' ἂν ἐπιτρέποις αὐτῷ; ΣΟΦΙΣΤΗΣ Τί γὰρ οὐκ ἂν ἐπιτρέποίμι, εἰ φαίνοιτο ἀδικοῦμενος; ΛΟΥΚΙΑΝΟΣ Εἰ δὲ σολοικίζων φαίνοιτο, ἐπιτρέποις ἂν αὐτῷ τοῦτο; ΣΟΦΙΣΤΗΣ Οὐκ ἔγωγε. ΛΟΥΚΙΑΝΟΣ Ὅρθῳ γὰρ λέγεις οὐ γὰρ ἐπιτρεπτέον σολοικίζοντι τῷ φίλῳ, ἀλλὰ διδακτέον ὅπως τοῦτο μὴ πείσεται. καὶ εἴ τίς γε νῦν ψοφοίῃ τὴν θύραν ἐσιῶν ἢ ἐξιῶν κόπτοι, τί φήσομέν σε πεπονθέναι; ΣΟΦΙΣΤΗΣ Ἐμὲ μὲν οὐδέν, ἐκεῖνον δὲ ἐπεσελεθεῖν βούλεσθαι ἢ ἐξιέναι. ΛΟΥΚΙΑΝΟΣ Σὲ δὲ ἀγνοοῦντα τὸν κόπτοντα ἢ ψοφοῦντα οὐδὲν ὅλως πεπονθέναι δόξομεν ἀπαίδευτον ὄντα; ΣΟΦΙΣΤΗΣ Ὑβριστὴς εἶ. ΛΟΥΚΙΑΝΟΣ Τί λέγεις; ὑβριστὴς ἐγώ; νῦν δὴ γενήσομαί σοι διαλεγόμενος. ἔοικα δὲ σολοικίσαι τὸ νῦν δὴ γενήσομαι, σὺ δ' οὐκ ἔγνως. ΣΟΦΙΣΤΗΣ Παῦσαι πρὸς τῆς Ἀθηνᾶς· ἀλλ' εἰπέ τι τοιοῦτον ὥστε κάμῃ μαθεῖν.

Soloec 10 ΛΟΥΚΙΑΝΟΣ Καὶ πῶς ἂν μάθοις; ΣΟΦΙΣΤΗΣ Εἴ μοι πάντα ἐπέλθοις, ὅσα φῆς σολοικίσας ἐμὲ λαθεῖν καὶ παρ' ὃ τι ἕκαστον σεσολοίκισται. ΛΟΥΚΙΑΝΟΣ Μηδαμῶς, ὦ ἄριστε· μακρὸν γὰρ ἂν ποιήσαιμεν τὸν διάλογον. ἀλλὰ περὶ μὲν τούτων ἔξεστί σοι καθ' ἕκαστον αὐτῶν πυνθάνεσθαι· νῦν δὲ ἕτερ' ἄττα ἐπέλθωμεν, εἰ δοκεῖ, καὶ πρῶτόν γε αὐτὸ τὸ ἄττα μὴ δασέως ἀλλὰ ψιλῶς ἐξενεγκεῖν ὀρθῳ φαίνεται ῥηθὲν μετὰ τοῦ ἕτερα συντιθέμενον. μὴ γὰρ οὕτως ἄλογον ἦν ἂν. ἔπειτα τὸ τῆς ὕβρεως, ἦν με φῆς ὑβρίσαι <σε>, εἰ μὴ οὕτω λέγοιμι, ἀλλ' εἰς σὲ φαίην, ἴδιον. ΣΟΦΙΣΤΗΣ Ἐγὼ μὲν οὐκ ἔχω εἰπεῖν. ΛΟΥΚΙΑΝΟΣ Ὅτι τὸ μὲν σὲ ὑβρίζειν τὸ σῶμά ἐστι τὸ σὸν ἥτοι πληγαῖς ἢ δεσμοῖς ἢ καὶ ἄλλῳ τρόπῳ, τὸ δὲ ἐς σέ, ὅταν εἷς τι τῶν σῶν γίγνηται ἢ ὕβρις· καὶ γὰρ ὅστις γυναῖκα ὑβρίζει τὴν σὴν, εἰς σὲ ὑβρίζει, καὶ ὅστις παῖδα καὶ φίλον καὶ ὅστις γε οἰκέτην. πλήν γὰρ περὶ πραγμάτων οὕτως ἔχει σοι· ἐπεὶ τὸ ἐς πρᾶγμα ὑβρίζειν λέλεκται, οἶον ἐς τὴν παροιμίαν, ὡς ὁ Πλάτων φησὶν ἐν τῷ Συμποσίῳ. ΣΟΦΙΣΤΗΣ Κατανοῶ τὸ διάφορον. ΛΟΥΚΙΑΝΟΣ Ἄρ' οὖν καὶ τοῦτο κατανοεῖς, ὅτι τὰ ταῦτα ὑπαλλάττειν σολοικίζειν καλοῦσιν; ΣΟΦΙΣΤΗΣ Ἀλλὰ νῦν εἴσομαι. ΛΟΥΚΙΑΝΟΣ Αὐτὸ δὲ τὸ ἐναλλάττειν; ΣΟΦΙΣΤΗΣ Ἐμοὶ μὲν ταῦτόν λέγειν δόξει. ΛΟΥΚΙΑΝΟΣ Καὶ πῶς ἂν εἴῃ ταῦτόν τῳ ὑπαλλάττειν τὸ ἐναλλάττειν, εἴπερ τὸ μὲν ἐτέρου πρὸς ἕτερον γίγνεται, τοῦ μὴ ὀρθοῦ πρὸς τὸ ὀρθόν, τὸ δὲ τοῦ μὴ ὄντος πρὸς τὸ ὄν; ΣΟΦΙΣΤΗΣ Κατέμαθον ὅτι τὸ μὲν ὑπαλλάττειν τὸ μὴ κύριον ἀντὶ τοῦ κυρίου λέγειν ἐστίν, τὸ δ' ἐναλλάττειν ποτὲ μὲν τῳ κυρίῳ, ποτὲ δὲ τῳ μὴ κυρίῳ χρῆσθαι. ΛΟΥΚΙΑΝΟΣ Ἐχει τινὰ καὶ ταῦτα κατανόησιν οὐκ ἄχαριν, τὸ δὲ σπουδάζειν πρὸς τινα τὴν οἰκείαν ὠφέλειαν τοῦ

σπουδάζοντος ἐμφαίνει, τὸ δὲ περί τινα τὴν ἐκείνου περὶ ὃν σπουδάζει. καὶ ταῦτα ἴσως μὲν ὑποσυγκέχυται, ἴσως δὲ καὶ ἀκριβοῦται παρά τισι· βέλτιον δὲ τὸ ἀκριβοῦν ἐκάστῳ. ΣΟΦΙΣΤΗΣ Ὅρθῳς γὰρ λέγεις. ΛΟΥΚΙΑΝΟΣ Τό γε μὴν καθεζεσθαι τοῦ καθίζειν καὶ τὸ κάθισον τοῦ κάθησο ἄρ' οἶσθ' ὅτι διενήνοχεν; ΣΟΦΙΣΤΗΣ Οὐκ οἶδα.

Soloec 11

τὸ καθέσθητι ἤκουόν σου λέγοντος ὡς ἔστιν ἔκφυλον. ΛΟΥΚΙΑΝΟΣ Καὶ ὀρθῳς γε ἤκουσας. ἀλλὰ τὸ κάθισον τοῦ κάθησο διαφέρειν φημί. ΣΟΦΙΣΤΗΣ Καὶ τῷ ποτ' ἂν εἴη διαφέρον; ΛΟΥΚΙΑΝΟΣ Τῷ τὸ μὲν πρὸς τὸν ἐστῶτα λέγεσθαι, τὸ κάθισον, τὸ δὲ πρὸς τὸν καθεζόμενον· ἦσο, ξεῖν', ἡμεῖς δὲ καὶ ἄλλοθι δήμεν ἔδρην, ἀντὶ τοῦ μένε καθεζόμενος. πάλιν οὖν εἰρήσθω ὅτι τὰ ταῦτα παραλλάττειν ἀμαρτάνειν ἐστί. τὸ δὲ καθίζω τοῦ καθεζομαι ἄρά σοι δοκεῖ μικρῷ τινι διαφέρειν; εἴπερ τὸ μὲν καὶ ἕτερον δρῶμεν, τὸ καθίζειν λέγω, τὸ δὲ μόνους ἡμᾶς αὐτούς, τὸ καθεζεσθαι. ΣΟΦΙΣΤΗΣ Καὶ ταῦτα ἱκανῶς διελέλυθας, καὶ δεῖ δέ γε οὕτω σε προδιδάσκειν.

Soloec 12

ΛΟΥΚΙΑΝΟΣ Ἐτέρως γὰρ λέγοντος οὐ κατανοεῖς; οὐκ οἶσθα οἷόν ἐστι ξυγγραφεὺς ἀνήρ; ... ΣΟΦΙΣΤΗΣ Πάνυ οἶδα νῦν γέ σου ἀκούσας ταῦτα λέγοντος. ΛΟΥΚΙΑΝΟΣ Ἐπεὶ καὶ τὸ καταδουλοῦν σὺ μὲν ἴσως ταῦτόν τῷ καταδουλοῦσθαι νενόμικας, ἐγὼ δὲ οἶδα διαφορὰν οὐκ ὀλίγην ἔχον. ΣΟΦΙΣΤΗΣ Τίνα ταύτην; ΛΟΥΚΙΑΝΟΣ Ὅτι τὸ μὲν ἐτέρῳ, τὸ καταδουλοῦν, <τὸ> δ' ἑαυτῷ γίγνεται. ΣΟΦΙΣΤΗΣ Καλῶς λέγεις. ΛΟΥΚΙΑΝΟΣ Καὶ ἄλλα δέ σοι πολλὰ ὑπάρχει μανθάνειν, εἴπερ μὴ αὐτὸς εἰδέναι οὐκ εἰδῶς δόξεις. ΣΟΦΙΣΤΗΣ Ἄλλ' οὐκ ἂν δόξαιμι. ΛΟΥΚΙΑΝΟΣ Οὐκοῦν τὰ λοιπὰ εἰσαυθις ἀναβαλόμεθα, νῦν δὲ διαλύσωμεν τὸν διάλογον.